



जिला सूचना कार्यालय रामपुर द्वारा निःशुल्क प्रकाशनार्थ
E-mail- jilasuchnaadhikari@yahoo.com
Mob.9453005421

दिनांक 12 जून 2018

जिलाधिकारी श्री महेन्द्र बहादुर सिंह की अध्यक्षता में विकास भवन सभागार में विकास कार्यों की समीक्षा बैठक सम्पन्न हुई।



जिलाधिकारी ने विकास से सम्बन्धित सभी अधिकारियों को निर्देशित करते हुए कहा कि विकास कार्यों का निर्धारित लक्ष्य समय से पूर्ण किया जाए तथा निर्माण कार्यों में शत-प्रतिशत गुणवत्ता एवं पारदर्शिता सुनिश्चित की जाए तथा लोगों को आधारभूत आवश्यकताओं की पूर्ति त्वरित रूप से की जाय। इसमें किसी प्रकार की शिथिलता क्षम्य नहीं की जायेगी।

समीक्षा के दौरान उन्होंने समस्त जिला स्तरीय अधिकारियों को निर्देश दिए कि किसी भी स्तर से प्राप्त जनसमस्या आई0जी0आर0एस0, जनता दर्शन, तहसील समाधान दिवस आदि से प्राप्त शिकायतों का गम्भीरता से निस्तारण करें। शिकायतों के निस्तारण न होने पर सम्बन्धित के विरुद्ध सख्त कार्यवाही की जायेगी।

उन्होंने मुख्य चिकित्साधिकारी को निर्देश दिए कि जनपद में दवाओं की उपलब्धता सुनिश्चित कराये, जिससे गर्मियों में मच्छरों द्वारा डेंगू रोग फैलने की आशंका बनी रहती है। इसके लिए आस-पास एवं ग्रामीण क्षेत्रों में दवा का छिड़काव कराये। जिलाधिकारी ने जिला पूर्ति अधिकारी को आधार कार्ड को राशन कार्ड से लिंक कराने के कार्य को तीव्रगति से पूर्ण कराने के निर्देश दिए।

जिलाधिकारी ने जिला समाज कल्याण अधिकारी को विधवा पेंशन के लाभार्थियों का सही सत्यापन कराकर सत्यापन आख्या उपलब्ध कराने के निर्देश दिए। उन्होंने कहा कि प्रायः ऐसी शिकायतें प्राप्त होती रहती है कि मृतक का नाम पेंशन सूची से पृथक नहीं किया जाता है। इस

सम्बन्ध में उन्होंने निर्देश दिए कि सूची का माहवार सत्यापन कराया जाय। उन्होंने 181 महिला हैल्पलाइन को सक्रिय और प्रभावी बनाने के लिए सम्बन्धित अधिकारी को दिशा निर्देश दिए।

जिलाधिकारी ने पेयजल की समीक्षा करते हुए तहसील बिलासपुर स्थित ग्राम चन्देला के ग्रामवासियों की शिकायतों के आधार पर ग्राम प्रधान द्वारा पानी की टंकी व पाईप लाइन के कार्यों में सहयोग न करने के सम्बन्ध में जिलाधिकारी ने खण्ड विकास अधिकारी एवं अधिशासी अभियन्ता जल निगम को इसकी जांच कराने के निर्देश दिए। उन्होंने यह भी कहा कि आगामी 18 जून को खुली बैठक का आयोजन कराया जायेगा। खण्ड विकास अधिकारी तथा ए0डी0ओ0 पंचायत बिलासपुर को निर्देशित करते हुए कहा कि स्वच्छ भारत मिशन के अन्तर्गत गांव में शौचालय निर्माण एवं राशन वितरण व्यवस्था सम्बन्धित से शासन की योजनाओं से ग्रामवासियों को जागरूक करायें।

बैठक में खाद्य सुरक्षा अधिनियम, सेतू निर्माण, प्रधानमंत्री सड़क योजना, मनरेगा, शिक्षा आदि की भी समीक्षा की गई।

इस अवसर पर मुख्य विकास अधिकारी श्री मनोज कुमार, मुख्य चिकित्साधिकारी डा0 सुबोध कुमार शर्मा, जिला विकास अधिकारी श्रीमती कमलेश सचान सहित अन्य जिला स्तरीय अधिकारी उपस्थित रहे।

निशुल्क प्रकाशनार्थ :-

जिला सूचना अधिकारी
रामपुर